



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Нр 12-3220/6  
16-11-2023 г./в.



Врз основа на член 22 став 1 од Законот за спечување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спечување на корупцијата, постапувајќи по предмет оформен по пријава поднесена од познат подносител, Државната комисија за спечување на корупцијата (ДКСК) на 95-та седница одржана на ден 15.11.2023 година ја донесе следнава

## ОДЛУКА

Постапката по предметот број 12-3220/1 од 07.07.2023 година, со наводи за неправилности при одржување на приемен испит при -----, **СЕ ЗАПИРА.**

ДКСК утврди дека, согласно Законот за спечување на корупцијата и судирот на интереси, нема елементи за натамошно постапување во случајот од причина што предметните наводи не се потврдени.

Предметот со број 12-3220/1 од 07.07.2023 година да се затвори и архивира.

Одлуката во деперсонализирана форма, да се објави на веб страницата на Државната комисија во рок од 5 (пет) дена од донесувањето.

## Образложение

Од страна на познат подносител, на ден 07.07.2023 година, поднесена е пријава со наводи за неправилности при одржување на приемен испит при ----- и оформен е предмет број 12-3220/1 од 07.07.2023 година.

Во пријавата подносителот укажува на сомневање за неправилности при одржување на тестот за степенот на познавање на еден од трите најчесто користени јазици на Европската Унија кој се одржал на 13.05.2023 година и 14.05.2023 година, а резултатите од одржувањето на истиот биле објавени на ден 15.05.2023 година. Во пријавата се наведува дека според објавените резултати очигледно е дека повеќе кандидати имаат извлечено исти шифри на испитот, а во продолжение се набројуваат кандидатите за кои е констатирано тоа. Подносителот наведува дека имајќи предвид дека секој кандидат треба да добие единствена шифра, горенаведеното упатува на сомневање за можни злоупотреби при одржувањето на испитот при што се исполнети условите за негово повторување.

Заради проверка на наводите и утврдување на фактичката состојба во пријавениот случај, ДКСК достави барање до ----- за доставување информација во однос на наводите од пријавата.

Од страна на ----- е доставено известување во кое се наведува дека кандидатите при поднесување на документите на јавниот оглас за прием во почетна обука добиваат приемна шифра, под која тие се водат во текот на целокупниот процес на полагање на приемниот испит, како и објавувањето на резултатите. Се наведува дека покрај приемната шифра, во насока на дополнителна заштита на идентитетот на кандидатите и обезбедување објективност и

интегритет на тестирањето, кандидатите на секоја фаза од полагањето на приемниот испит влечат нови шифри, кои служат само за полагање на таа конкретна фаза од приемниот испит. Во продолжение е наведено дека на деновите на полагањето на тестот за познавање на еден од трите најчесто користени јазици во ЕУ, дел од шифрите кои кандидатите ги влечеле, поради технички пропуст биле испринтани повеќе пати, а дел од тие шифри биле и извлечени. По создавање на пропустот, Комисијата за приемни испит била запознаена со истото и одржала седница. На седницата Комисијата констатирала дека сите кандидати кои полагале под иста шифра го положиле тестот и дека нема оштетени кандидати, па имајќи предвид дека на тестот за познавање на еден од трите најчесто користени јазици не играат улога максимално освоениите бодови туку е битно само дали кандидатите го положиле тестот или не, по констатирање на пропустот, Комисијата не излегла со известување за истото. Воедно, се наведува дека објавените резултати од тестирањето, односно резултатот положен/неположен кој кандидатите го добиле на тестот за познавање на еден од трите најчесто користени јазици во ЕУ одговара на приемната шифра која кандидатите ја добиле при аплицирање на јавниот оглас за прием во почетна обука.

Имајќи го предвид погоре наведеното, ДКСК оцени дека наводите од пријавата не се потврдени поради што нема елементи за натамошно постапување и одлучи како во диспозитивот на оваа одлука.

Доставено до:

- подносителот на пријавата

Изработил: Б.К.Ш. 

Одобрил: С.П.Д., Член на ДКСК



**ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА**  
Заменик Претседател  
Софка Пејовска Дојчиновска